

लातूर समाचार

Email-dainiklatursamachar@gmail.com

संस्थापक : स्व.शंकर माधव जडे (स्वातंत्र्य सैनिक) कार्यकारी संपादक : शिवाजी दयानंद जडे

पश्चिम बंगालमध्ये राजकीय संघर्ष पेटला, तृणमूल खासदारावर जीवघेणा हल्ला

कोलकता/वृत्तसेवा: पश्चिम बंगालमधील हुगळी जिल्ह्यातील चंडीतला पोलीस ठाण्यासमोर तृणमूल काँग्रेसचे खासदार कल्याण बॅनर्जी यांच्यावर जीवघेणा हल्ला झाल्याचा आरोप करण्यात आला आहे. या घटनेत त्यांच्या डोक्याला दुखापत झाल्याचे सांगण्यात येत असून, त्यामुळे परिसरात तणावाचे वातावरण निर्माण झाले आहे.




अटक करण्यात आलेले पक्षाचे नेते आणि कार्यकर्त्यांच्या सुटकेच्या मागणीसाठी टीएमसीकडून निवेदन देण्यासाठी

जात असताना हा हल्ला झाला. डोक्यावर ओला रुमाल ठेवून कल्याण बॅनर्जी यांनी माध्यमांशी संवाद साधला. त्यांनी आरोप

केला आहे की, चंडीतला पोलीस ठाण्यात निवेदन देण्यासाठी जात असताना त्यांच्यावर हल्ला करण्यात आला. लोकशाही मार्गाने निषेध नोंदवण्यासाठी जाणाऱ्या कार्यकर्त्यांवर हल्ला झाल्याबद्दल त्यांनी तीव्र नाराजी व्यक्त केली. दरम्यान, निवेदन सादर करण्यापूर्वीच टीएमसी आणि भाजप कार्यकर्त्यांमध्ये जोरदार घोषणाबाजी सुरू झाली. दोन्ही पक्षांच्या समर्थकांमध्ये आरोप-प्रत्यारोप सुरू झाल्याने वातावरण अधिकच तापले. भाजप कार्यकर्त्यांनी टीएमसी समर्थकांविरुद्ध

'चोर-चोर' अशा घोषणा दिल्याचा आरोप आहे. त्यानंतर परिस्थिती आणखी चिघळली आणि परिसरात तणाव वाढला. कोणताही अनुचित प्रकार घडू नये यासाठी घटनास्थळी मोठा पोलीस बंदोबस्त तैनात करण्यात आला होता. तसेच केंद्रीय सुरक्षा दलांनाही सज्ज ठेवण्यात आले होते. सध्या परिस्थिती नियंत्रणात असल्याचे प्रशासनाकडून सांगण्यात येत असले तरी या घटनेमुळे राज्यातील राजकीय वातावरण पुन्हा एकदा तापल्याचे दिसून येत आहे.

पुण्यश्लोक अहिल्यादेवी होळकर यांच्या जयंतीनिमित्त मुख्यमंत्री देवेंद्र फडणवीस यांचे अभिवादन



अहिल्यानगर/प्रतिनिधी: पुण्यश्लोक अहिल्यादेवी होळकर यांच्या ३०९ व्या जयंतीनिमित्त चौडी (ता.जामखेड) येथे मुख्यमंत्री देवेंद्र फडणवीस यांनी पुण्यश्लोक अहिल्यादेवी होळकर स्मारकास भेट देऊन अभिवादन केले. यावेळी राजस्थानचे राज्यपाल हरिभाऊ बागडे व उपमुख्यमंत्री सुनेत्रा अजित पवार यांनीही अभिवादन केले. याप्रसंगी विधानपरिषदेचे सभापती प्रा. राम शिंदे, सार्वजनिक बांधकाम मंत्री शिवेंद्रसिंह भोसले, कृषी मंत्री दत्तात्रय भरणे, ग्रामविकास व पंचायतराज मंत्री जयकुमार गोरे, आमदार गोपीचंद पडळकर, आमदार सुरेश धस, आमदार काशिनाथ दाते आदी उपस्थित होते.

राजमाता अहिल्यादेवी होळकर जयंतीनिमित्त अभिवादन



लातूर / प्रतिनिधी: राजमाता अहिल्यादेवी होळकर यांच्या ३०९ व्या जयंतीनिमित्त रेणापूर नाका येथील पूर्णाकृती पुतळ्याजवळ ध्वजारोहण करण्यात आले. यावेळी सहकारमहर्षी दिलीपराव देशमुख यांनी पुतळ्यास अभिवादन केले. सकल धनगर समाजाच्या वतीने जिल्हा मध्यवर्ती बँकेमार्फत पुतळ्याचे सुशोभिकरण केल्याबद्दल दिलीपराव देशमुख यांचा सत्कार करण्यात आला. कार्यक्रमास काँग्रेसचे जिल्हाध्यक्ष अभय साळुंके, विष्णुदास धायगुडे, चंद्रकांत धायगुडे, बंडू किसवे यांच्यासह विविध मान्यवर उपस्थित होते.

जिल्ह्यातील १४५ प्रकल्पांत ३२ टक्के जलसाठा



लातूर / प्रतिनिधी: लातूर जिल्ह्यातील २ मोठे, ८ मध्यम तर १३५ लघू असे एकूण १४५ प्रकल्पांत ३२.०५ टक्के जलसाठा आहे. दिवसेंदिवस चाढत असलेल्या तापमानामुळे प्रकल्पांतील पाण्याचे बाष्पीभवन वेगाने होत आहे. त्या खूप मोठा फटका जलसाठ्याला बसत आहे. तापमान वाढतच राहिले आणि पाऊसाने विलंब केला तर मात्र लातूर जिल्ह्याला पाणीटंचाईला सामोरे जाण्याची वेळ येऊ शकते.

मार्च, एप्रिल आणि मे महिन्यात तापमानाचा वाढलेला पारा आणि पाण्याचे झालेले मोठया प्रमाणात बाष्पीभवन यामुळे जिल्ह्यातील सर्वच जलप्रकल्पांतील जलसाठ्यात मोठया प्रमाणात घट होत आहे. जिल्ह्यातील औसा, निलंगा, अहमदपूर आणि जळकोट तालुक्यात पाणी टंचाईच्या झळा अधिक तीव्र झाल्या आहेत. जळकोट तालुक्यातील दोन गावांना सध्या टँकरने पाणी पुरवठा सुरू असून जिल्ह्यातून १०३ अधिग्रहनाचे प्रस्ताव जिल्हा परिषदेकडे आले आहेत. जून महिन्यात जर वेळेवर पाऊस नाही पडल्यास जिल्हाभरात पाणी टंचाईची समस्या अधिक गंभीर होण्याची चिन्हे निर्माण झाली आहेत.

मांजरा व निम्न तेरणा या दोन मोठ्या प्रकल्पांत उपयुक्त पाणीसाठा ११५.६०५ दशलक्षघनमीटर आहे. त्याची टक्केवारी ४३.११ आहे. लातूर जिल्ह्यातील तावरजा, व्हटी, रेणापूर, तिरु, देवर्जन, साकोळ, घरणी आणि मसलगा या आठ मध्यम प्रकल्पांत उपयुक्त पाणीसाठा ३३.६९२ दशलक्षघनमीटर म्हणजेच २८.५८ टक्के जलसाठा आहे. १३५ लघू प्रकल्पांत उपयुक्त पाणीसाठा ८७.२२५ दशलक्षघनमीटर आहे. त्याची टक्केवारी २७.५७ आहे. एकूण १४५ प्रकल्पांत उपयुक्त जलसाठा २२६.४६४ दशलक्षघनमीटर म्हणजेच ३२.०५ टक्के पाणीसाठा आहे.



महाराष्ट्र शासन

कुशल प्रशासक पराक्रमी
वीरांगणा पुण्यश्लोक राजमाता
**अहिल्यादेवी
होळकर**

यांना ३०९ व्या जयंतीदिनी कोटी कोटी वंदन!

(३१ मे १७२५-१३ ऑगस्ट १७९५)

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

अशा प्रयोगाची गरज आहे

विद्यार्थ्यांना कठिण वाटपारी बायोमेट्रिक हजेरी प्रणाली विद्यार्थ्यांना वर्गात आणू शकते; पण ती शिक्षणात गुणवत्ता निर्माण करू शकते का? हा मूलभूत प्रश्न आहे. फक्त बोटांचे ठसे घेऊन शिक्षण सुधारणार असेल, तर शिक्षणातील अनेक गंभीर समस्या तांत्रिक साधनांनी सहज सुटल्या असत्या. महाराष्ट्रातील सर्व कनिष्ठ महाविद्यालयांमध्ये विद्यार्थ्यांसाठी बायोमेट्रिक उपस्थिती प्रणाली लागू करण्याचा राज्य सरकारचा प्रस्ताव सध्या चर्चेचा विषय ठरला आहे. तब्बल १०० कोटी रुपयांचा हा प्रकल्प राज्यातील सुमारे ९,५०० कनिष्ठ महाविद्यालयांमध्ये राबविण्याचा विचार सुरू आहे. विद्यार्थ्यांची ७५ टक्के उपस्थिती सुनिश्चित करणे, कोचिंग क्लासेसचे वाढते जाळे रोखणे, शिक्षणातील गैरप्रकारांवर नियंत्रण आणणे आणि नीट पेपरफुटीसारख्या घटनांनंतर निर्माण झालेला अविश्वास कमी करणे हे या निर्णयामागील प्रमुख उद्दिष्ट असल्याचे सरकारचे म्हणणे आहे. मात्र, या प्रस्तावाकडे केवळ शिस्तीचे साधन म्हणून पाहणे पुरेसे नाही; तर शिक्षणव्यवस्था, विद्यार्थ्यांचे वास्तव, खासगी कोचिंग संस्कृती, ग्रामीण-शहरी दरी, डिजिटल देखरेख आणि शिक्षणातील व्यापारीकरण या सर्व प्रश्नांचा संदर्भित या निर्णयाचे मूल्यमापन करणे आवश्यक आहे. गेल्या काही वर्षात शिक्षणक्षेत्रात 'हजेरी' हा फक्त प्रशासनाचा विषय राहिलेला नाही, तर तो बाजारव्यवस्थेशी जोडला गेला आहे. विशेषतः बायली विज्ञान शाखेतील विद्यार्थी मोठ्या प्रमाणात महाविद्यालयापेक्षा कोचिंग क्लासेसकडे वळले. नीट, जेईई, सीईटी यांसारख्या स्पर्धा परीक्षांच्या वाढत्या दडपणामुळे अनेक विद्यार्थी केवळ नावापुरते कॉलेजमध्ये प्रवेश घेतात आणि प्रत्यक्ष वेळ कोचिंग क्लासेसमध्ये घालवतात. त्यामुळे महाविद्यालये रिकामी दिसू लागली आणि शिक्षणाची मूळ प्रक्रिया दुय्यम ठरली. या पार्श्वभूमीवर सरकारला बायोमेट्रिक हजेरी हा उपाय वाढू लागला आहे. मात्र प्रश्न असा आहे की, विद्यार्थ्यांची अनुपस्थिती ही केवळ शिस्तभंग आहे का? की त्यामार्गे शिक्षणव्यवस्थेतील खोलवरचे दोष आहेत? जर कनिष्ठ महाविद्यालयातील अध्यापन दर्जेदार, स्पर्धा परीक्षांशी सुसंगत आणि रोजगाराभिमुख असते, तर विद्यार्थी क्लासेसकडे एवढ्या मोठ्या प्रमाणावर वळले असते का? आज अनेक पालकांना असे वाटते की महाविद्यालयातील शिक्षण पुरेसे नाही. त्यामुळे ते लाखी रुपये खर्च करून खासगी कोचिंगचा पर्याय स्वीकारतात. याचा अर्थ विद्यार्थ्यांची अनुपस्थिती ही केवळ विद्यार्थ्यांची चूक नसून शिक्षणव्यवस्थेवरील अविश्वासाचे लक्षण आहे. शिक्षण ही सामाजिक, मानसिक आणि सांस्कृतिक प्रक्रिया आहे. विद्यार्थ्यांच्या शिकण्याच्या प्रेरणा, शिक्षकांचे अध्यापन कौशल्य, पालकांचा दबाव, स्पर्धात्मक वातावरण आणि रोजगाराच्या असुरक्षितता या घटकांमुळे शिक्षणाचे वास्तव आकार घेत असते. या निर्णयाचा आणखी एक महत्त्वाचा पैलू म्हणजे नजर ठेवणारे राज्य ही संकल्पना. आज जगभरात डिजिटल तंत्रज्ञानाच्या माध्यमातून नागरिकांवर नियंत्रण ठेवण्याची प्रवृत्ती वाढत आहे. शाळा, महाविद्यालये, कार्यालये, सार्वजनिक ठिकाणे सर्वत्र सीसीटीव्ही, बायोमेट्रिक डेटा आणि डिजिटल ट्रॅकिंग यांचा वापर वाढत आहे. विद्यार्थ्यांच्या उपस्थितीचे डिजिटल निरीक्षण हे शिस्तीच्या नावाखाली वैयक्तिक स्वातंत्र्यावर अतिक्रमण ठरू शकते. विद्यार्थ्यांचा बायोमेट्रिक डेटा किती सुरक्षित राहील? त्याचा वापर कोण करणार? भविष्यात त्याचा गैरवापर होणार नाही याची हमी कोण देणार? हे प्रश्न दुर्लक्षित करता येणार नाहीत. विशेषतः ग्रामीण आणि आदिवासी भागातील विद्यार्थ्यांसाठी हा निर्णय अधिक गुंतागुंतीचा ठरू शकतो. अनेक विद्यार्थी दररोज लांब अंतर प्रवास करून महाविद्यालयात येतात. वाहतूक समस्या, आर्थिक अडचणी, कौटुंबिक जबाबदारी, शेतीकाम किंवा घरकाम यामुळे नियमित उपस्थिती राखणे त्यांच्यासाठी कठीण ठरते. मुलींच्या बाबतीत तर सुरक्षेचे प्रश्न, लवकर घरी पोहोचण्याचा दबाव आणि सामाजिक बंधने यामुळे शिक्षणातील सातत्य खंडित होते. अशा परिस्थितीत बायोमेट्रिक उपस्थितीची कठोर अट सामाजिक विषमता अधिक तीव्र करू शकते. शिक्षणातील सामाजिक वास्तव समजून घेतल्याशिवाय केवळ तांत्रिक उपायांवर भर देणे धोकादायक ठरू शकते. समाजशास्त्रज्ञ मिशेल फुको यांनी 'शिस्तबद्ध समाज' ही संकल्पना मांडतांना सांगितले होते की आधुनिक संस्था व्यक्तींवर सतत देखरेख ठेवून त्यांना नियंत्रित करतात. बायोमेट्रिक उपस्थिती हा त्याच प्रक्रियेचा भाग मानला जाऊ शकतो. विद्यार्थ्यांना शिकणारे नागरिक म्हणून नव्हे, तर नियंत्रित करावयाचे घटक म्हणून पाहण्याची मानसिकता प्रत्यक्ष शिक्षणव्यवस्थेसाठी घातक आहे. याचबरोबर या निर्णयामार्गे शिक्षणाचे व्यापारीकरण हा मोठा मुद्दा दडलेला आहे. अनेक कनिष्ठ महाविद्यालये प्रत्यक्षात कोचिंग क्लासेसशी संलग्न असल्याच्या तक्रारी सातत्याने होत आहेत. काही महाविद्यालये केवळ उपस्थिती आणि परीक्षेच्या सोयीसाठी अस्तित्वात आहेत. अशा परिस्थितीत सरकारने फक्त विद्यार्थ्यांवर नियंत्रण ठेवण्याऐवजी शिक्षणसंस्थांच्या कार्यपद्धतीची कठोर चौकशी करणे अधिक आवश्यक आहे. जे महाविद्यालय प्रत्यक्ष अध्यापन करत नाहीत, विद्यार्थ्यांना फक्त नावापुरते प्रवेश देतात किंवा क्लासेसशी आर्थिक संबंध ठेवतात, त्यांच्यावर कारवाई होणे गरजेचे आहे. नीट पेपरफुटीसारख्या घटनांनी शिक्षणव्यवस्थेवरील विश्वास हादरला आहे. अशा घटनांमुळे विद्यार्थ्यांमध्ये असुरक्षितता आणि पालकांमध्ये भीती वाढते. पण पेपरफुटीचे मूळ कारण विद्यार्थ्यांची अनुपस्थिती नसून शिक्षणातील भ्रष्टाचार, परीक्षा व्यवस्थेतील त्रुटी आणि आर्थिक स्वार्थ हे आहेत. त्यामुळे बायोमेट्रिक हजेरी हा फक्त वरवरचा उपाय ठरू शकतो. मूळ समस्यांवर प्रहार न करता फक्त नियंत्रण वाढवणे म्हणजे आज्ञाचारे कारण न जोडता ताप कमी करण्यासारखे आहे. सरकारला शर खरोखरच विद्यार्थ्यांची हजेरी वाढवायची असेल, तर त्यासाठी केवळ बायोमेट्रिक मशीन पुरेसे नाहीत. महाविद्यालयांमधील अध्यापनाची गुणवत्ता वाढवणे, प्रयोगशाळा व ग्रंथालये सक्षम करणे, शिक्षकांची रिक्त पदे भरणे, करिअर मार्गदर्शन उपलब्ध करून देणे आणि स्पर्धा परीक्षांसाठी महाविद्यालयीन स्तरावर सक्षम व्यवस्था निर्माण करणे अधिक महत्त्वाचे आहे. विद्यार्थ्यांना महाविद्यालयात यावेसे वाटले पाहिजे; केवळ मशीनसमोर अंगठा लावण्यासाठी नव्हे. आजच्या काळात शिक्षण हे केवळ प्रमाणपत्र मिळविण्याचे साधन राहिले नाही; ते सामाजिक गतिशीलता, आर्थिक सुरक्षितता आणि व्यक्तिमत्त्व विकासाचे माध्यम आहे. त्यामुळे शिक्षणव्यवस्थेकडे विश्वास आणि सहभाग या दृष्टिकोनातून पाहणे आवश्यक आहे. विद्यार्थ्यांना वर्गात आणण्यासाठी नियंत्रण महत्त्वाचे की प्रेरणा? शिक्षणाला मानवी चेहरा द्यायचा की डिजिटल निरीक्षणाचे केंद्र बनवायचे? महाराष्ट्रासारख्या प्रगत राज्याने या प्रश्नांचा गंभीरपणे विचार करण्याची गरज आहे.

महाराष्ट्राची लोकमाता : पुण्यश्लोक अहिल्यादेवी होळकर

महाराष्ट्राच्या इतिहासाला अनेक थोर संत, समाजसुधारक आणि आदर्श राज्यकर्त्यांचा गौरवशाली वारसा लाभला आहे. त्या तेजस्वी परंपरेतील एक अद्वितीय आणि प्रेरणादायी व्यक्तिमत्त्व म्हणजे पुण्यश्लोक अहिल्यादेवी होळकर. लोककल्याण, न्यायप्रियता, धर्मपरायणता आणि सक्षम प्रशासन यांचा सुंदर मिलाफ त्यांच्या व्यक्तिमत्त्वात दिसून येतो. म्हणूनच इतिहासाने त्यांना 'लोकमाता' आणि 'पुण्यश्लोक' ही उपाधी बहाल केली.

अहिल्यादेवी होळकर यांचा जन्म ३१ मे १७२५ रोजी महाराष्ट्रातील चौंडी या गावात झाला. त्यांचे वडील माणकोजी शिंदे हे गावचे पाटील होते. त्या काळात मुलींना शिक्षण देण्याची प्रथा फारशी नव्हती; परंतु माणकोजी शिंदे यांनी अहिल्यादेवींना धार्मिक, नैतिक आणि व्यवहारज्ञानाचे शिक्षण दिले. बालपणापासूनच त्यांच्यामध्ये करुणा, परोपकार आणि नेतृत्वगुण दिसून येत होते. असे सांगितले जाते की, मराठा साम्राज्याचे पराक्रमी सरदार मल्हाराव होळकर यांनी एका मंदिरात लहान अहिल्यादेवींना भक्तिभावाने पूजा करताना पाहिले आणि त्यांच्या गुणांनी प्रभावित होऊन आपल्या पुत्र खंडेराव होळकर यांच्याशी त्यांचा विवाह घडवून आणला. विवाहानंतर त्या माळवा प्रांतातील होळकर घराण्यात आल्या. त्यांचे वैवाहिक जीवन इंद्रू आणि महेश्वर परिसरात गेले. अहिल्यादेवींच्या आयुष्यात अनेक कठीण प्रसंग आले. पती खंडेराव यांचे युद्धात निधन झाले. त्यानंतर सासरे मल्हाराव होळकर यांचेही निधन झाले. पुढे पुत्र मालेराव यांचाही मृत्यू झाला. या मोठ्या दुःखातून सावरत त्यांनी राज्यकारभाराची धुरा स्वतःच्या खांद्यावर घेतली. त्या काळात स्त्रीने राज्यसत्ता चालवणे हे अत्यंत कठीण मानले जात होते; परंतु अहिल्यादेवींनी आपली बुद्धिमत्ता, धैर्य आणि प्रशासनकौशल्याने संपूर्ण माळवा प्रदेश सक्षमपणे सांभाळला.

सन १७६७ ते १७९५ या काळात त्यांनी राज्यकारभार केला. त्यांची राजधानी महेश्वर येथे होती. त्यांच्या प्रशासनात प्रजेच्या कल्याणाला सर्वोच्च प्राधान्य होते. त्या दररोज जनतेच्या तक्रारी ऐकत आणि त्वरित न्याय देत. गरीब, शेतकरी, व्यापारी, स्त्रिया आणि दुर्बल घटकांच्या संरक्षणसाठी त्यांनी अनेक निर्णय घेतले.त्यांच्या न्यायप्रियतेविषयी अनेक कथा प्रसिद्ध आहेत. न्यायदान करताना त्यांनी कधीही पक्षपात केला नाही. स्वतःच्या नातलागविरुद्धही त्यांनी न्यायाच्या तत्त्वानुसार निर्णय दिले. त्यामुळे प्रजेमध्ये त्यांच्या विषयी अपार आदर निर्माण झाला. राज्यकर्त्यांनी प्रजेच्या सुखासाठी काम केले पाहिजे हा त्यांचा मूलमंत्र होता. अहिल्यादेवींची ओळख केवळ एक सक्षम प्रशासक म्हणून नाही, तर लोककल्याणकारी आणि धर्मपरायण राज्यकर्ती म्हणूनही आहे. त्यांनी भारतभरातील अनेक मंदिरे, घाट, धर्मशाळा, विहिरी आणि यात्रेकरंसाठी निवासस्थाने बांधली. उत्तर ते दक्षिण भारतापर्यंत त्यांच्या दानशूर कार्यांचा उप्सा दिसून येतो. लोकांना पिण्याचे पाणी, शेतीसाठी पाणी, यात्रेकरंंना पाणवटा


अहिल्यादेवी होळकर : समाजकल्याणाची दीपस्तंभ

भारतीय इतिहासात अनेक पराक्रमी राजे, दूरदृष्टी असलेले प्रशासक आणि लोकहितासाठी आयुष्य अर्पण करणाऱ्या व्यक्ती होऊन गेल्या; परंतु जनतेच्या मनावर मातृत्वाच्या भावनेने अंधाराच्या गाजविणाऱ्या व्यक्तिमत्त्वांमध्ये लोकमाता अहिल्यादेवी होळकर यांचे स्थान अत्यंत मानाचे आहे. ३१ मे हा दिवस त्यांच्या जयंतीदिनाच्या रूपाने संपूर्ण देशात आदराने साजरा केला जातो. मराठेशाहीच्या इतिहासात प्रशासन, न्याय, समाजकारण आणि लोककल्याण यांचा अद्भुत संगम घडवून आणणाऱ्या अहिल्यादेवी या केवळ एका संस्थानाच्या राणी नव्हत्या, तर त्या लोकांच्या सुखदुःखात सहभागी होणाऱ्या एक संवेदनशील माता होत्या. त्यांचे संपूर्ण जीवन हे कर्तव्य, त्याग, प्रामाणिकपणा आणि लोकसेवेचा आदर्श मानले जाते. त्यांच्या कार्यांचा प्रभाव आजही समाजजीवनावर जाणवतो. स्त्रीशक्तीचे एक प्रभावी प्रतीक म्हणून त्यांच्याकडे पाहिले जाते. समाजातील दुर्बल घटकांना आधार देत न्याय आणि सुशासनाचा आदर्श उभा करणाऱ्या अहिल्यादेवी होळकर यांचे व्यक्तिमत्त्व जितके प्रेरणादायी आहे तितकेच अभ्यासपूर्ण देखील आहे.

अहिल्यादेवी होळकर यांचा जन्म ३१ मे १७२५ रोजी महाराष्ट्रातील अहिल्यानगर (अहमदनगर) जिल्ह्यातील चौंडी या गावी झाला. त्यांचे वडील माणकोजी शिंदे हे त्या गावचे पाटील होते. ग्रामीण वातावरणात वाढलेल्या अहिल्यादेवींना बालपणापासूनच संस्कार, कष्ट आणि समाजकल्याणाचे शिक्षण मिळाले. त्या काळात मुलींना शिक्षण देण्याची परंपरा फारशी नव्हती; परंतु माणकोजी शिंदे यांनी आपल्या कन्येला शिक्षण देण्याचा निर्णय घेतला. त्यातूनच अहिल्यादेवींच्या व्यक्तिमत्त्वात संवेदनशीलता, विचारशीलता आणि निर्णयक्षमता विकसित झाली. बालपणापासूनच त्यांना ग्रंथांचे वाचन, लोकांशी प्रेमाने वागणे आणि संकटात धैर्य राखणे यांचे संस्कार मिळाले होते. त्यांचे व्यक्तिमत्त्व साधेपणा आणि आत्मविश्वासाने परिपूर्ण होते.

एक प्रसंग त्यांच्या आयुष्याला निर्णायक वळण देणारा ठरला. मराठा साम्राज्यातील पराक्रमी सरदार मल्हाराव होळकर हे पुण्याकडे जात असताना चौंडी येथे थांबले होते. त्या वेळी त्यांनी मंदिरात भक्तिभावाने पूजा करणाऱ्या अहिल्याबाईंचे दर्शन घेतले. त्यांच्या शांत, संयमी आणि तेजस्वी व्यक्तिमत्त्वाने प्रभावित होऊन मल्हारावांनी आपला पुत्र खंडेराव होळकर यांच्याशी त्यांचा विवाह करण्याचा निर्णय घेतला. अत्यंतवयात त्यांचा विवाह इंद्रूच्या होळकर घराण्यात झाला आणि त्या होळकर घराण्याच्या सून बनल्या. विवाहानंतर त्यांनी केवळ राजघराण्याच्या परंपरा जपल्या नाहीत, तर प्रशासन आणि लोककल्याणाची जाणही आत्मसात केली.

मल्हाराव होळकर हे पराक्रमी, दूरदृष्टी असलेले आणि अनुभवी प्रशासक होते. त्यांनी अहिल्यादेवींना राज्यकारभाराचे प्रशिक्षण दिले. युद्धनीती, न्यायदान, आर्थिक व्यवहार, प्रजेच्या अडचणी आणि प्रशासनातील बाराकावे यांचे ज्ञान त्यांनी अहिल्यादेवींना दिले. त्या काळात स्त्रियांना राज्यकारभारात स्थान मिळणे दुर्मिळ होते; मात्र अहिल्यादेवींनी आपल्या बुद्धिमत्तया



असा सर्वकष विचार करून त्यांनी विहिरी, बारावा, तलाव, कुंड, पाणपोया देशाच्या विविध भागात बांधल्या. ज्या काळात प्रदेशाप्रदेशात विभागणी होती त्या काळात 'बंधुता' फेरण्याचे काम तत्कालीन भारतात मोठी केले. त्यांनी काशी विश्वनाथ मंदिराच्या पुनर्बांधणीसाठी मोठे योगदान दिले. तसेच सोमनाथ, गया, उज्जैन, नाशिक, द्वारका, रामेश्वरम, अयोध्या आणि हरिद्वार यांसारख्या तीर्थक्षेत्रांमध्ये घाट, मंदिरे आणि धर्मशाळा उभारल्या. वाराणसीतील अनेक घाट आजही त्यांच्या कार्याची साक्ष देतात. राज्यात व्यापार आणि शेतीला चालना मिळाली. रस्ते, पाणीपुरवठा, बाजारपेठा आणि सुरक्षाव्यवस्था यावर त्यांनी विशेष भर दिला. त्यामुळे माळवा प्रदेश आर्थिकदृष्ट्या समृद्ध झाला. त्यांच्या प्रशासनात भ्रष्टाचाराला थारा नव्हता. अहिल्यादेवींच्या कार्यापणा आणि धाडसी नेतृत्व अनेक प्रसंगांत दिसून आले. युद्धजन्य परिस्थितीत त्यांनी स्वतः सैन्याचे नेतृत्व केले. शत्रूंना पराभूत करताना त्यांनी धैर्य आणि रणनीतीचे उत्कृष्ट उदाहरण घालून दिले. स्त्री नेतृत्वाविषयी असलेल्या समाजातील मर्यादित कल्पना त्यांनी आपल्या कार्यातून मोडून काढल्या.

भारतीय इतिहासात त्यांच्या समकालीन अनेक प्रभावी महिला होऊन गेल्या. परंतु लोककल्याणकारी राज्यव्यवस्था आणि धार्मिक-सामाजिक कार्य यांच्या समन्वयामुळे अहिल्यादेवींचे स्थान विशेष मानले जाते.

अहिल्यादेवी होळकर : समाजकल्याणाची दीपस्तंभ

जोरावर हे आव्हान समर्थपणे स्वीकारले. त्यांना लोकांच्या समस्या समजून घेण्याची आणि त्यावर संवेदनशीलतेने उपाय करण्याची विलक्षण क्षमता होती.

अहिल्यादेवींच्या आयुष्यात अनेक दुःखद प्रसंग आले. त्यांचे पती खंडेराव होळकर यांचा कुंभेच्या युद्धात मृत्यू झाला. त्या वेळी सती जाण्याचा समाजाचा दबाव होता; परंतु मल्हाराव होळकर यांनी त्यांना सती जाण्यापासून रोखले. हा निर्णय भारतीय इतिहासात अत्यंत महत्त्वाचा मानला जातो. कारण त्यातून एका महान राज्यकर्तीचा उदय झाला. पुढे मल्हाराव होळकर यांचे निधन झाले आणि काही काळांनंतर त्यांच्या पुत्रांचाही मृत्यू झाला. सततच्या वैयक्तिक दुःखांनी खचून न जाता अहिल्यादेवींनी धैर्याने राज्यकारभाराची सूत्रे हातात घेतली. एका स्त्रीने इतक्या प्रतिकूल परिस्थितीत नेतृत्व स्वीकारणे ही त्या काळात अत्यंत धाडसी बाब होती.

अहिल्यादेवीं होळकर यांनी इंद्रू संस्थानाचा कारभार अत्यंत कुशलतेने चालविला. त्यांनी महेश्वर ही आपली राजधानी केली. नर्मदेच्या काठी वसलेले महेश्वर त्यांच्या कारकिर्दीत सांस्कृतिक आणि आर्थिक दृष्ट्या समृद्ध झाले. त्यांनी राज्यातील प्रशासनात पारदर्शकता आणि शिस्त आणली. त्यांच्या दरबारात न्यायदान अत्यंत निष्पक्षपणे केले जाई. गरीब असे किंवा श्रीमंत, सर्वांना समान न्याय मिळत असे. त्या स्वतः जनतेच्या तक्रारी ऐकत असत. लोकांच्या समस्या समजून घेऊन तत्काळ उपाययोजना करण्यावर त्यांचा भर होता. त्यांच्या प्रशासनात भ्रष्टाचाराला स्थान नव्हते.

अहिल्यादेवींच्या राज्यकारभाराचे सर्वांत मोठे वैशिष्ट्य म्हणजे लोककल्याणाची भावना. त्यांनी प्रजेच्या सुखाला सर्वोच्च प्राधान्य दिले. शेतकऱ्यांसाठी सिंचन व्यवस्था, विहिरी, तलाव आणि धरणांची उभारणी करण्यात आली. व्यापाऱ्यांना सुरक्षित वातावरण दिले गेले. व्यापार आणि उद्योगांना प्रोत्साहन दिल्यामुळे आर्थिक प्रगती झाली. महेश्वरी साड्यांच्या परंपरेला त्यांनी चालना दिली. आजही महेश्वरी साडी ही भारतीय वस्त्रसंस्कृतीचा अभिमान मानली जाते.

अहिल्यादेवींनी महिलांच्या सन्मानासाठी आणि सुरक्षेसाठी अनेक निर्णय घेतले. स्त्रियांच्या समस्या समजून घेऊन त्यांना आधार देण्याचे कार्य त्यांनी केले. विधवा महिलांना समाजात सन्मानाने जगता यावे यासाठी त्यांनी प्रयत्न केले. स्त्रियांना मालमत्तेचे अधिकार मिळवते, त्यांच्यावर अन्याय होऊ नये, यासाठी त्या जागरूक होत्या. स्त्री ही केवळ घरापुरती मर्यादित नसून समाजनिर्मितीत तिची महत्त्वाची भूमिका आहे, हा संदेश त्यांच्या जीवनातून दिसून येतो.

अहिल्यादेवी होळकर यांची न्यायव्यवस्था अत्यंत प्रभावी होती. त्यांच्या दरबारात अन्यायाला मुळीच थारा नव्हता. त्या प्रत्येक प्रकरणाचा बाराकाईने अभ्यास करून निर्णय घेत असत. लोकांना न्याय मिळावा यासाठी त्या कटिबद्ध होत्या. त्यांचा न्याय निष्पक्ष आणि मानवतावादी होता. त्यामुळे जनतेमध्ये त्यांच्याबाबत अपार आदर निर्माण झाला. प्रजेच्या कल्याणासाठी त्यांनी प्रशासनातील अधिकाऱ्यांवर नियंत्रण ठेवले. चुकीचे वर्तन

अहिल्यादेवींना पुण्यश्लोक ही उपाधी देण्यात आली कारण त्यांनी आपल्या प्रजेला दुःखातून मुक्त करून सुखी करण्याचा प्रयत्न केला. लोकांच्या कल्याणासाठी आयुष्य अर्पण करणाऱ्या राज्यकर्त्यांलाच पुण्यश्लोक म्हटले जाते. त्यांच्या कार्यामुळे त्या आजही लोकांच्या मनात लोकमाता म्हणून जिवंत आहेत.

महाराष्ट्र शासनानेही त्यांच्या कार्याचा गौरव विविध प्रकारे केला आहे. त्यांच्या २९८ व्या जयंतीनिमित्त अहमदनगर जिल्ह्याचे नामकरण अहिल्यानगर असे करण्यात आले. १३ मार्च २०२४ रोजी मंत्रिमंडळ बैठकीत हा निर्णय घेण्यात आला. त्यांच्या त्रिशताब्दी जन्मवर्षानिमित्त चौंडी येथे मंत्रिमंडळाची विशेष बैठक आयोजित करण्यात आली होती. चौंडी, तालुका जामखेड, जिल्हा अहिल्यानगर येथील पुण्यश्लोक अहिल्यादेवी होळकर स्मृतीस्थळाच्या जतन संवर्धनासाठी कोट्यवधीचा निधी दिला आहे. केंद्र शासनाने त्यांच्या ३०० व्या जयंतीला विशेष डाक तिकीट काढले. राज्य शासनाने पुण्यश्लोक ३०० हा विशेष लोगो प्रकाशित केला आहे.

आज महाराष्ट्र शासन त्यांच्या आदर्श राज्यकारभाराच्या तत्त्वानुसार सर्वसामान्यांच्या कल्याणासाठी विविध योजना राबवत आहे. महिलांचे सक्षमीकरण, उद्योग, शिक्षण आणि स्वावलंबन यासाठी अनेक उपक्रम सुरू करण्यात आले आहेत.

पुण्यश्लोक अहिल्यादेवी होळकर महिला स्टार्टअप योजना- पुण्यश्लोक अहिल्यादेवी होळकर महिला स्टार्टअप योजना ही महाराष्ट्रातील महिलांना उद्योग आणि उद्योजकतेसाठी प्रोत्साहन देणारी योजना आहे. या योजनेचा उद्देश महिलांना आर्थिकदृष्ट्या सक्षम करणे, स्वयंरोजगाराच्या संधी उपलब्ध करून देणे आणि नवीन व्यवसाय उभारण्यासाठी मदत करणे हा आहे. या योजनेअंतर्गत महिलांना: स्टार्टअप व्यवसायासाठी मार्गदर्शन, प्रशिक्षण व कौशल्यविकास, आर्थिक सहाय्य व कर्ज सुविधा, उद्योग उभारणीसाठी सल्ला, नवउद्योजकांना प्रोत्साहन अशा सुविधा उपलब्ध करून दिल्या जातात. ग्रामीण आणि शहरी भागातील महिलांना आत्मनिर्भर बनविण्याचा या योजनेचा मुख्य हेतू आहे.

पुण्यश्लोक अहिल्यादेवी होळकर यांचे जीवन हे न्याय, सेवा, धर्मपरायणता आणि लोककल्याण यांचे प्रेरणादायी उदाहरण आहे. त्यांचा आदर्श राज्यकारभार आजही प्रशासनासाठी मार्गदर्शक मानला जातो. लोकहिताला सर्वोच्च प्राधान्य देणारी त्यांची विचारसरणी आजच्या काळातही तितकीच महत्त्वपूर्ण आणि प्रेरणादायी आहे.

प्रवीण टाके,
उपसंचालक (माहिती)
विभागीय माहिती कार्यालय,कोल्हापूर
९७०२८५७७७

अहिल्यादेवी होळकर : समाजकल्याणाची दीपस्तंभ

करणाऱ्यांना कठोर शिक्षा दिली जाई. अहिल्यादेवींच्या राज्यात शांतता आणि सुव्यवस्था होती. त्यांनी सैन्य व्यवस्था मजबूत ठेवली. शत्रूंचा सामना करण्यासाठी आवश्यक ते निर्णय घेतले. परंतु युद्धापेक्षा शांततेला आणि विकासाला त्यांनी अधिक महत्त्व दिले. त्यांच्या प्रशासनात आर्थिक शिस्त होती. राज्याच्या उत्पन्नाचा उपयोग लोककल्याणासाठी करण्यात येत असे. खर्चात काटकसर आणि जनहिताचा विचार हा त्यांच्या प्रशासनाचा पाया होता.

अहिल्यादेवींच्या व्यक्तिमत्त्वात धार्मिकता होती; परंतु ती अंधश्रद्धेवर आधारित नव्हती. त्यांचा धर्म म्हणजे मानवसेवा होता. गरीब, गरजू आणि पीडित लोकांना मदत करणे हेच खरे धर्मकार्य आहे, असा त्यांचा दृष्टिकोन होता. त्यांनी अनेक दानधर्म केले. अन्नछत्रे चालवली. यात्रेकरू, साधू-संत आणि गरजू लोकांसाठी निवासव्यवस्था केली. त्यांचे जीवन अत्यंत साधे होते. राजसत्ता असूनही त्यांनी वैभवापेक्षा सेवेला महत्त्व दिले.

त्यांच्या जीवनातील साधेपणा आजच्या काळातही प्रेरणादायी वाटते. त्या राजवाड्यात राहत असल्या तरी त्यांच्या वागण्यात अहंकार नव्हता. त्या सामान्य लोकांशी प्रेमाने संबोधत साधत असत. जनतेच्या दुःखात सहभागी होते आणि त्यांच्या समस्या स्वतः समजून घेणे हे त्यांच्या स्वभावाचे वैशिष्ट्य होते. त्यामुळेच लोकांनी त्यांना 'लोकमाता' ही उपाधी दिली.

अहिल्यादेवी होळकर यांनी शिक्षण आणि संस्कृतीच्या जतनासाठीही महत्त्वाचे योगदान दिले. त्यांनी विद्वान, कवी, पंडित आणि कलाकारांना आश्रय दिला. महेश्वर हे त्या काळात संस्कृती आणि साहित्याचे केंद्र बनले. सांस्कृतिक परंपरेंचे जतन करण्याबरोबरच त्यांनी लोककलेलाही प्रोत्साहन दिले. समाजातील नैतिक मूल्ये टिकून राहावीत यासाठी त्यांनी प्रयत्न केले.

भारतीय स्त्रीशक्तीचा विचार केला तर अहिल्यादेवींचे नाव अत्यंत आदराने घेतले जाते. त्यांनी संकटांना न घाबरता नेतृत्व स्वीकारले. वैयक्तिक दुःख बाजूला ठेवून जनतेच्या हितासाठी कार्य केले. त्यांचे जीवन हे संघर्षातून उभे राहिलेल्या यशाचे उदाहरण आहे. आजच्या महिलांसाठी त्यांचे कार्य प्रेरणादायी आहे. आत्मविश्वास, निर्णयक्षमता, कर्तव्यनिष्ठा आणि लोकसेवा या गुणांचा आदर्श त्यांच्या व्यक्तिमत्त्वातून दिसतो.

आजच्या काळात प्रशासनात पारदर्शकता, न्याय आणि लोकाभिमुखता यांची आवश्यकता अधिक जाणवते. अशा वेळी अहिल्यादेवी होळकर यांचे कार्य मार्गदर्शक ठरते. त्यांनी सत्ता ही जनसेवेचे साधन मानली. आज अनेक टिकाणी भ्रष्टाचार, अन्याय आणि स्त्रियांशी राजकारण दिसून येते; परंतु अहिल्यादेवींच्या प्रशासनात प्रामाणिकपणा आणि नैतिकता सर्वोच्च होती. म्हणूनच त्यांच्या कार्याचा अभ्यास आजही प्रशासनशास्त्र आणि समाजकारणाच्या दृष्टीने महत्त्वाचा मानला जातो.

अहिल्यादेवींच्या कार्यातून महिला सक्षमीकरणाचा प्रभावी संदेश मिळतो. त्या काळात स्त्रियांना अनेक सामाजिक बंधने होती;

लेखक
- डॉ. राजेंद्र बगाटे



क्रीडा विश्व

थॉडक्यात/ संक्षिप्त

अहमदाबादमधून हवामान

विषयी मोठी अपडेट

मुंबई-आयपीएल २०२६ च्या अंतिम सामन्याची क्रिकेट चाहत्यांना लागलेली उत्सुकता आता शिगोला पोहोचली आहे. ३१ मे रोजी अहमदाबादमध्ये रॉयल चॅलेंजर्स बंगळूर आणि गुजरात टायटन्स यांच्यात जेतेपदासाठी महामुकाबला रंगणार आहे. क्वालिफायर-१ मध्ये आरसीबीने गुजरातचा ९२ धावांनी पराभव करून थेट अंतिम फेरीत प्रवेश केला होता, तर गुजरातने क्वालिफायर-२ मध्ये दमदार पुनरागमन करत फायनलचे तिकीट मिळवले. मात्र, या मोठ्या सामन्यापूर्वी एकच प्रश्न सर्वांच्या मनात आहे. जर अंतिम सामन्यावर पावसाचे साटो आले आणि सामना होऊ शकला नाही, तर विजेता कसा ठरणार? ३१ मे रोजी सामना पावसामुळे थांबला तर? आयपीएलचा नियमानुसार अंतिम सामन्यासाठी राखीव दिवस (१०० रन) ठेवण्यात आला आहे. जर ३१ मे रोजी पावसामुळे सामना सुरुच होऊ शकला नाही किंवा मध्येच थांबला, तर सामना जिथे थांबला तिथून पुढील दिवशी म्हणजे १ जूनला पुन्हा सुरु केला जाईल.

मुंबई इंडियन्सला रामराम

ठोकताच हार्दिक पांड्या...

मुंबई-२०२४ च्या आयपीएल हंगामात मुंबई इंडियन्सने रोहित शर्मा आणि सूर्यकुमार यादव यांसारख्या दिग्गज सीनियर खेळाडूंपेक्षा बाहेरून आलेल्या हार्दिक पांड्यावर विश्वास दाखवत संघाची कप्तानी सोपवली होती. मात्र, रोहितला कर्णधारपदावरून हटवून हार्दिकला ही जबाबदारी देण्याचा निर्णय पूर्णपणे चुकीचा ठरल्याचे गेल्या तीन वर्षातील आकडेवारीवरून स्पष्ट होत आहे. या सततच्या दबावामुळे हार्दिक पांड्या सध्या प्रचंड मानसिक तणावाचा सामना करत असून, आयपीएल २०२६ च्या हंगामात त्याने मुंबई इंडियन्स सोडण्याचा मोठा निर्णय घेतल्याची माहिती समोर येत आहे. मीडिया रिपोर्ट्सनुसार, हार्दिकने मुंबई इंडियन्सच्या व्यवस्थापनाकडे आपली भूमिका स्पष्ट केली असून, तो संघ सोडण्यास उत्सुक आहे. जर आगामी लिलावात हार्दिक पांड्याचे नाव आले, तर अनेक संघ त्याच्यावर कोट्यवधी रुपयांचा वर्षाव करण्यास तयार आहेत. त्याला आपल्या संघात घेण्यासाठी तब्बल ३० कोटी रुपयांपर्यंतची बोली लागण्याची शक्यता वर्तवली जात आहे.

३० कोटींच्या शर्यतीत सीएसके, केकेआर आणि दिल्ली!

मुंबई-आयपीएल २०२६ मध्ये मुंबई इंडियन्सच्या निराशाजनक कामगिरीनंतर संघात मोठे बदल होण्याची शक्यता आहे. कर्णधार हार्दिक पांड्या मुंबई इंडियन्स सोडण्याच्या तयारीत असल्याची चर्चा क्रिकेट वर्तुळात रंगली आहे. यामुळे चाहत्यांमध्ये मोठी उत्सुकता निर्माण झाली आहे. आगामी लिलावात हार्दिकवर विक्रीची बोली लागू शकते, असा अंदाज व्यक्त केला जात आहे. २०२४ मध्ये मुंबई इंडियन्सने रोहित शर्माकडून कर्णधारपद काढून हार्दिक पांड्याकडे सोपवले होते. मात्र गेल्या तीन हंगामांमध्ये संधाला अपेक्षित यश मिळाला नाही. २०२६ मध्ये तर मुंबईचा संघ गुणतालिकेत नवव्या स्थानावर राहिला. त्यामुळे व्यवस्थापन आणि चाहत्यांमध्ये नाराजी वाढल्याचे बोलले जात आहे. मीडिया रिपोर्ट्सनुसार, हार्दिकने मुंबई इंडियन्स व्यवस्थापनाकडे आपली भूमिका स्पष्ट केली आहे.

आशियाई स्पर्धा: निवड चाचणीत विनेश फोगट पराभूत

विनेश फोगटचे आंतरराष्ट्रीय कुस्तीतील पुनरागमन लांबणीवर पडले आहे. उच्च आणि सर्वोच्च न्यायालयाकडून परवानगी मिळाल्यानंतर विनेश शनिवारी आशियाई क्रीडा स्पर्धा निवड चाचणीत सहभागी झाली. विनेश फोगट आशियाई स्पर्धे तून बाहेर; निवड चाचणीत मीनाक्षीकडून पराभव (लोकसत्ता टिम) वृत्तसंस्था, नवी दिल्ली विनेश फोगटचे आंतरराष्ट्रीय कुस्तीतील पुनरागमन लांबणीवर पडले आहे. उच्च आणि सर्वोच्च न्यायालयाकडून परवानगी मिळाल्यानंतर विनेश शनिवारी आशियाई क्रीडा स्पर्धा निवड चाचणीत सहभागी झाली.

मात्र, ५३ किलो वजनी गटात सुरुवातीच्या झुंजीनंतर उपांत्य फरीत तिला मीनाक्षी गोयतकडून ४-६ असा पराभव पत्करावा लागला. पॅरिस ऑलिम्पिकमधील कटू अनुभवांनंतर राष्ट्रीय संघात पुन्हा स्थान मिळवण्याच्या विनेशच्या प्रयत्नांना यश मिळाले नाही. "मी अपयशी ठरले असे मला वाटत नाही. मी संपूर्ण व्यवस्थेविरुद्ध लढत होते. प्रत्येक पायरीवर मला संघर्ष करावा लागला. मला योग्य वागणूक मिळाली नाही. अर्थात, माझ्याशी लढलेल्या खेळाडूंबद्दल माझ्या मनात कोणताही आकस नाही. निवड चाचणीत हार पत्करावी लागली असली, तरी मी पुन्हा



जोरावर पुनरागमन करेन," असे विनेशने क्रीडा संकुल सोडण्यापूर्वी सांगितले. नाट्यमय सुरुवात पॅरिस ऑलिम्पिकच्या अंतिम लढतीतील दुर्दैवी अपात्रतेनंतर विनेश पहिल्यांदाच मॅटवर

परातली होती. मात्र, दिवसाची सुरुवातच तिच्यासाठी नाट्यमय झाली होती. अधिकृत वजन मोजणीदरम्यान विनेशला सुरुवातीला ५० किलो वजनी गटातच खेळण्याची परवानगी देण्यात आली. याच गटात तिने पॅरिस

ऑलिम्पिकसह तिच्या शेवटच्या चार आंतरराष्ट्रीय स्पर्धा खेळल्या होत्या. यावर विनेशने तीव्र आक्षेप घेतला आणि भारतीय कुस्ती महासंघावर भेदभावाचा आरोप केला. यानंतर महासंघाचे अध्यक्ष संजय सिंह यांनी मध्यस्थी करत तिला ५३ किलो वजनी गटाच्या चाचणीत भाग घेण्याची परवानगी दिली. वजन मोजणीत ५३.९ किलो वजन भरल्यानंतर विनेशचा गटात समावेश करण्यात आला. विनेशने पहिल्या सामन्यात च्योतीवर ७-१ असा सहज विजय मिळवून आपल्या मोहिमेची सुरुवात केली. त्यानंतर, उपांत्यपूर्व फेरीत अत्यंत आक्रमक आणि तंत्रकुशल निशू

कुमारीविरुद्ध शेवटी ६-६ अशा बरोबरीला विनेशला निर्णायक गुण मिळाला आणि तिने हा सामना ७-६ असा जिंकला. विनेशची दमछाक या भावनिक आणि थकवण्या सामन्याचा विनेशवर परिणाम झाला. गेल्या काही महिन्यांत ती स्पर्धात्मक कुस्तीपासून दूर असल्याचाही फटका तिला बसला. उपांत्य फेरीत मीनाक्षीविरुद्ध खेळताना तिला तोच वेग आणि आक्रमकता राखता आली नाही. अखेर ती ४-६ अशी पराभूत झाली. मीनाक्षीने अत्यंत संयमाने कुस्ती करताना दमलेल्या विनेशची अधिक दमछाक केली आणि बचाव भक्कम ठेवत विजय मिळवला.

वेळचा चॅम्पियन जोकोविचचा धक्कादायक दारून पराभव!

१९ वर्षीय फोन्सेकाने रचला इतिहास

नवी दिल्ली : फ्रेंच ओपन २०२६ मध्ये मोठा उलटफेर पाहायला मिळाला आहे. २४ वेळा ग्रँडस्लॅम विजेता याचा तिसऱ्या फेरीत १९ वर्षीय ब्राझिलियन स्टार जोआओ फोन्सेका (ग्रे ग्रेंडीशर) याने थरारक सामन्यात पराभव केला आहे. यामुळे क्रीडाविश्वात एकच खळबळ उडाली आहे. सुमारे पाच तास चाललेल्या या लढतीत फोन्सेकाने दोन सेट पिछाडीवरून दमदार पुनरागमन केले आणि जोकोविचला ४-६, ४-६, ६-३, ७-५, ७-५ अशा फरकाने पराभूत केले आहे. या विजयासह फोन्सेकाने टेनिसविश्वात मोठी खळबळ उडवून दिली आहे.



दोन सेट जिंकल्यानंतरही जोकोविचला विजय मिळवता आला नाही. चौथ्या सेटमध्ये पराभवाच्या उंबरठ्यावर असताना फोन्सेकाने जबरदस्त खेळ दाखवत सामना निर्णायक सेटपर्यंत नेला होता. अखेरीस सलग तीन सेट मारत त्याने आपल्या करियरमधील सर्वात मोठा विजय साजरा केला. या विजयासह फोन्सेका ग्रँडस्लॅम स्पर्धेत जोकोविचला पराभूत करणारा पहिला तरुण खेळाडू ठरला आहे. तसेच रोलॅंड गॅरोसमध्ये दोन सेट पिछाडीवरून जोकोविचला हरवणारा इतिहासातील दुसरा खेळाडू बनला आहे. सामन्यानंतर भावूक फोन्सेकाने सांगितले, जोकोविच माझा आदर्श आहे. त्यांच्याविरुद्ध खेळणे आणि विजय मिळवणे हा माझा करियरमधील सर्वात खास क्षण आहे. टेनिसविश्वातील या मोठ्या धक्क्यामुळे फ्रेंच ओपनच्या विजेतेपदाच्या शर्यतीत आता नवे समीकरण तयार झाले आहे.

एका कॅचने फिरवला सामना; राजस्थानच्या हातून निसटली आयपीएल फायनलची संधी!

मुंबई : आयपीएल २०२६ च्या (खेळ २०२६) दुसऱ्या क्वालिफायरमध्ये (क्वालिफायर २) गुजरात टायटन्सने (ऋद्धि) राजस्थान रॉयल्सचा (ऋद्धि) विरुद्ध राखून पराभव करत थेट अंतिम फेरीत धडक मारली. मुळानुसार आणि साई सुदर्शन यांनी जबरदस्त सुरुवात करून दिली. दोघांनी राजस्थानच्या गोलंदाजांचा तमाचार घेत पहिल्या विकेटसाठी तब्बल १६७ धावांची भागीदारी रचली. साई सुदर्शन ५८ धावांवर

कामगिरी करत हे आव्हान सहज पार केले आणि फायनलचे (ऋद्धि-प्रश्न) तिकीट निश्चित केले. २१५ धावांच्या लक्ष्याचा पाठलाग करताना गुजरात टायटन्सला कर्णधार शुभमन गिल (उर्रिफल) डर्हीलहारप ऋद्धि आणि साई सुदर्शन यांनी जबरदस्त सुरुवात करून दिली. दोघांनी राजस्थानच्या गोलंदाजांचा तमाचार घेत पहिल्या विकेटसाठी तब्बल १६७ धावांची भागीदारी रचली. साई सुदर्शन ५८ धावांवर

बाद झाला, तर शुभमन गिलने ५३ चेंडूंत १०४ धावांची तुफानी शतकी खेळी साकारली. या दोन्ही फलंदाजांच्या खेळीमुळे गुजरातचा विजय जवळपास निश्चित झाला होता. मुंबई : देखभाल दुस्तीच्या कामांसाठी रेल्वे रविवार ३१ मे २०२६ रोजी मेगाब्लॉक घेणार आहे. प्रवाशांनी मेगाब्लॉकचे वेळापत्रक जाणून घेऊन प्रवासाचे सलामीवीर बाद झाल्यानंतर जोस बटलर आणि वांशिटन सुंदर मैदानात उतरले.

बलाढ्य बंगळूर विरुद्ध जिद्दी गुजरात अहमदाबादमध्ये आज आयपीएलचा महासंग्राम

मुंबई : क्रिकेट जगतातील सर्वात श्रीमंत आणि लोकप्रिय लीग म्हणजेच 'इंडियन प्रीमियर लीग २०२६' ता अंतिम टप्प्यात पोहोचली आहे. रविवारी अहमदाबादच्या ऐतिहासिक नॅट्रॅड मोदी स्टेडियमवर क्रिकेटचा महासंग्राम आहे. गतविजेता रॉयल चॅलेंजर्स बंगळूर आणि २०२२ चा चॅम्पियन गुजरात टायटन्स यांच्यात यंदाच्या टूर्नामेंटासाठी थरारक संघर्ष पाहायला मिळेल. एका बाजूला बंगळूरची आक्रमक फलंदाजी, तर दुसऱ्या बाजूला गुजरातची जिद्दी रणनीती; यामुळे हा सामना क्रिकेटप्रेमींसाठी पर्वणी ठरणार आहे. बंगळूरचा संघ यंदाच्या हंगामात अत्यंत निर्भय आणि आक्रमक क्रिकेट खेळण्यासाठी ओळखला गेला आहे. विराट कोहली, देवदत्त पडिक्कल, टिम डेव्हिड, फिल सॉल्ट आणि वेंकटेश अय्यर यांसारख्या स्फोटक फलंदाजांच्या जोरावर आरसीबीने यंदा अनेकदा २०० धावांचा टप्पा सहज पार केला आहे. खेळपट्टी कशीही असो, पहिल्या चेंडूपासून हल्ला चढवणे हीच आरसीबीची मुख्य ताकद आहे. दुसरीकडे, कर्णधार रजत पाटीदार याने संधाला कप्तानीचे स्थिरी दिले आहे. विराट कोहलीप्रमाणे आक्रमक नेतृत्वशैली नसली, तरी पाटीदारच्या शांत आणि संयमी स्वभावामुळे युवा खेळाडूंना मैदानावर सर्वोत्तम कामगिरी करण्याचा आत्मविश्वास मिळाला आहे. दरम्यान घरच्या मैदानावर खेळण्याचा गुजरात टायटन्सला कमी लेखण्याची चूक आरसीबी करणार नाही. गुजरातचा प्रेरणादायी कर्णधार शुभमन गिल सध्या कारकिर्दीतील सर्वोत्तम फॉर्ममध्ये आहे.

दुसऱ्या क्वालिफायर सामन्यात राजस्थान रॉयल्सविरुद्ध एकहाती झंझावाती शतक झळकावून त्याने संधाला फायनलचे तिकीट मिळवून दिले. त्यातच अहमदाबादचे मैदान हे गिलचे आवडते मैदान मानले जाते. दबावाच्या क्षणी इतिहास रचण्याचा गिलचा आयपीएल प्लेऑफमधील रेकॉर्ड पाहता, गुजरात संधाला त्याच्याकडून पुन्हा एकदा 'फायनल' कामगिरीची अपेक्षा असेल. आरसीबी आपले जेतेपद राखण्यात यशस्वी ठरणार की शुभमन गिलचा गुजरात संघ घरच्या मैदानावर आरसीबीचे स्वप्न भंग करणार? याकडे संपूर्ण जगाचे लक्ष लागले आहे. एक लाखाहून अधिक प्रेक्षकांच्या उपस्थितीत आज रात्री आयपीएल २०२६ चा नवा राजा मिळणार आहे. गुजरातची मदार अब्बल फळीवर दुसरीकडे गुजरात टायटन्सची सर्वाधिक ताकद म्हणजे त्यांची अब्बल फलंदाजी. कर्णधार शुभमन गिल, साई सुदर्शन आणि जोस बटलर या त्रिकुटाने संपूर्ण स्पर्धेत संघाचा डाव सांभाळला आहे. गिलने ७२२ धावा, सुदर्शनने ७१० धावा तर बटलरने ५०७ धावा करत गुजरातला अंतिम फेरीपर्यंत पोहोचवण्यात मोलाचा वाटा उचलला आहे. गुजरातचा मधला फळा तुलनेने कमकुवत मानला जात असल्याने अंतिम सामन्यातही संधाची मोठी जबाबदारी या तिघांवर असणार आहे. अहमदाबादमधील सात सामन्यांपैकी पाच विजय मिळवल्यामुळे घरच्या मैदानावरील यश गुजरातसाठी आत्मविश्वास वाढवणारे ठरू शकते. गोलंदाजांमधील संघर्ष ठरणार निर्णायक बंगळूरच्या विजयामागे त्यांच्या



गोलंदाजांचीही मोठा वाटा आहे. भुवनेश्वर कुमार, जोश हेझलवूड, राशिख सलाम आणि कृणाल पंड्या यांनी प्रतिस्पर्धी संघांना सुरुवातीच्या षटकांतच रोखून धरले आहे. विशेषतः भुवनेश्वर कुमारने २६ बळी घेत जांभळ्या टोपीच्या शर्यतीत अब्बल क्रमांकावर असलेल्या गोलंदाजांना कडवी टक्कर दिली आहे. मात्र गुजरातकडेही कागिसो रबाडा, मोहम्मद सिराज, राशिद खान, जेसन होल्डर आणि प्रसिद्ध कृष्णा यांसारखी तगडी गोलंदाजी फळी आहे. २८ बळींसह रबाडा सध्या सर्वाधिक बळी घेणारा गोलंदाज आहे. सिराज आणि रबाडा यांनी प्रतिस्पर्धी फलंदाजांवर दबाव निर्माण करत मोठ्या प्रमाणात निर्धाव चेंडू



टाकले आहेत. सिराजच्या तंदुरुस्तीवर लक्ष राजस्थानविरुद्धच्या पात्रता फेरीतील सामन्यात मोहम्मद सिराजला खांद्याची किरकोळ दुखापत झाली होती. त्याने पूर्ण चार षटके टाकली असली तरी त्याला काहीसा त्रास जाणवत होता. अंतिम सामन्यापूर्वी त्याच्या तंदुरुस्तीवर गुजरात व्यवस्थापनाचे विशेष लक्ष असेल. बंगळूरचे पारडे जड दोन्ही संघांमधील एकूण नऊ सामन्यांपैकी बंगळूरने पाच सामने जिंकले आहेत. यंदाच्या हंगामात झालेल्या तीन लढतींपैकी दोन सामन्यांत बंगळूरने विजय मिळवला आहे. विशेष म्हणजे पात्रता फेरीत बंगळूरने गुजरातचा तब्बल ९२ धावांनी पराभव केला

होता. त्यामुळे अंतिम सामन्यात बंगळूर आत्मविश्वासाने मैदानात उतरणार आहे. फलंदाजांसाठी पोषक खेळपट्टी नॅट्रॅड मोदी स्टेडियमची खेळपट्टी फलंदाजांसाठी अनुकूल मानली जात आहे. त्यामुळे दोन्ही संघांच्या फलंदाजांकडून धावांचा पाऊस पडण्याची शक्यता आहे. २०० पेक्षा अधिक धावांचा डाव उभारला जाण्याची अपेक्षा व्यक्त केली जात आहे. रात्री दव पडण्याची शक्यता असल्याने नाणेफेक जिंकणारा संघ प्रथम गोलंदाजी करण्यास प्राधान्य देऊ शकतो. ई साला नू कप नम्बे? रॉयल चॅलेंजर्स बंगळूरला सलग दुसरे आयपीएल विजेतेपद जिंकण्याची सुरुवात आहे. जर बंगळूरने हा सामना जिंकला तर ते सलग दोन हंगामांत विजेतेपद मिळवण्याच्या संघांच्या यादीत स्थान मिळवतील. मात्र गुजरात टायटन्ससारख्या संतुलित आणि लढाऊ संधाला कमी लेखणे कोटादायक ठरू शकते. हेड-टू-हेड टी-२० रेकॉर्ड (सामने आणि आवडवारी) एकूण खेळलेले सामने: ०९ आरसीबीने जिंकलेले सामने: ०५ जीटीने जिंकलेले सामने: ०४ टाय/अनिर्णित: ०० पहिला वहिला सामना: ३० एप्रिल २०२२ (जीटी विजयी) सर्वात अलीकडील सामना: २६ मे २०२६ (आरसीबी विजयी) सामना कोणाच्या बाजूने? कागदावर पाहता आरसीबी अधिक संतुलित आणि आत्मविश्वासपूर्ण संघ वाटतो. त्यांच्याकडे फलंदाजीची खोली, अनुभवी गोलंदाज आणि अंतिम सामन्याचा अनुभव

आहे. गुजरातकडे उत्कृष्ट गोलंदाजी आणि दमदार सलामी जोडी असली तरी मध्यच्या फळीतील कमकुवतपणा त्यांच्यासाठी अडचणीचा ठरू शकतो. आरसीबीचा विजयाचा दावा अधिक मजबूत दिसत असला, तरी शुभमन गिल, साई सुदर्शन आणि राशिद खान यांचा एक उत्कृष्ट दिवस गुजरातला दुसरे विजेतेपद मिळवून देऊ शकतो. त्यामुळे हा अंतिम सामना रोमांचक आणि चुरशीचा होण्याची चिन्हे आहेत. संभाव्य निकाल : आरसीबी ५५%, गुजरात ४५%. दोन्ही संभाव्य संघ गुजरात टायटन्स सुदर्शन (सलामीवीर) शुभमन गिल (कर्णधार / सलामीवीर) जॉस बटलर (यष्टिरक्षक) वांशिटन सुंदर (ऑलराउंडर) निशांत सिंधू (ऑलराउंडर) जेसन होल्डर (ऑलराउंडर) रशीद खान (फिरकीपटू) कागिसो रबाडा (वेगवान गोलंदाज) आर. साई किशोर (फिरकीपटू) मोहम्मद सिराज (वेगवान गोलंदाज) प्रसिद्ध कृष्णा (वेगवान गोलंदाज) रॉयल चॅलेंजर्स बंगळूर व्यंकटेश अय्यर (सलामीवीर) विराट कोहली (सलामीवीर/फलंदाज) देवदत्त पडिक्कल (फलंदाज) रजत पाटीदार (कर्णधार) जितेश शर्मा (यष्टिरक्षक) टिम डेव्हिड (फिनिसर) कृणाल पंड्या (ऑलराउंडर) भुवनेश्वर कुमार (वेगवान गोलंदाज) जेकब डफी (वेगवान गोलंदाज) जोश हेझलवूड (वेगवान गोलंदाज) रसिख सलाम दार (वेगवान गोलंदाज) टॉसची भूमिका संध्याकाळी दव पडण्याची शक्यता असल्याने, टॉस जिंकणारा कर्णधार आधी गोलंदाजी करण्याचा निर्णय घेऊ शकतो.

निलंगा उपजिल्हा रुग्णालयात चोवीस तास एक्सरे, सोनोग्राफी व सुसज्ज रुग्णवाहिका कार्यान्वित करा



कुंभारवाडीत मळ्यात पशुपक्षांसाठी पाणपोई: प्रा. लहुकांत शेवाळे यांची सामाजिक बांधिलकी

रेणापूर/ प्रतिनिधी: रखरखत्या उन्हामुळे आणि पाणीटंचाईमुळे मुक्या प्राण्यांचे मोठे हाल होत आहेत. ही बाब ओळखून तालुक्यातील कुंभारवाडी ते आनंदवाडी रस्त्यालगत असलेल्या शेवाळे शेतमळ्यात पशुपक्षांसाठी ११ टिकाणी पाणपोई उभारण्यात आली आहे. पुण्यश्लोक अहिल्यादेवी होळकर यांच्या जयंतीचे औचित्य साधून प्रा. लहुकांत शेवाळे यांनी स्वखर्चातून हा स्तुत्य उपक्रम राबवत सामाजिक बांधिलकी जपली आहे. यामुळे परिसरातील शंभरहून अधिक पशुपक्षांच्या पाण्याची सोय झाली आहे.

या उपक्रमाचे उद्घाटन २९ मे रोजी राजेश काळे यांच्या हस्ते झाले. यावेळी मनोगत व्यक्त करताना धनराज माने म्हणाले की, शेवारेने परिवाराने राबवलेल्या या उपक्रमामुळे शेकडो पशुपक्षांची तहान भागेल आणि या कडक उन्हाळ्यात प्राण्यांचे संवर्धन होण्यास मोठी मदत होईल. याप्रसंगी प्रा. लहुकांत शेवाळे, अशोक अंभगे आणि बालाजी सुरवे यांनीही आपले विचार व्यक्त केले. कार्यक्रमाला नवनाथ अंभगे, नवनाथ गडदे, व्यंकटराव सुरवे, विश्णू कारवाडे, गोरख कवितके आदींची प्रमुख उपस्थिती होती.

पु. अहिल्यादेवींचे जलसंवर्धन कार्य पुण्यश्लोक अहिल्यादेवी होळकर यांनी १८ व्या शतकात बद्दीनाथ-केदारनाथ ते थेट दक्षिणेत रामेश्वरपर्यंत आणि द्वारकेपासून जगन्नाथ पुरीपर्यंत शेकडो जलप्रकल्प उभारले. त्यांनी संपूर्ण देशभरात असंख्य बारवा, विहिरी, तीर्थक्षेत्रांवरील मोठे घाट, कुंडे आणि हजारो प्रवाशांसाठी मोफत धर्मशाळा व पाणपोई उभारल्या. तहानलेल्यांना पाणी देण्याचे त्यांचे कार्य स्मरणात आहे.



निलंगा/मोईज सितारी: निलंगा उपजिल्हा रुग्णालयात शेकडो रुग्ण दररोज इलाज घेतात परंतु येथे रुग्णांना सोनोग्राफी सेवा दररोज दिली जात नाही तर एक्स रे ही रात्रीच्या वेळेस काढला जात नाही तर तो फक्त दिवसा काढला जातो हे एका चोवीस तास अत्यावश्यक सेवा पुरवण्याची हमी देणाऱ्या मोठ्या शासकीय रुग्णालयासाठी हास्यास्पद ठरत आहे या जनभावनेची नोंद घेत महाराष्ट्र नवनिर्माण सेनेचे जिल्हाध्यक्ष डॉ नरसिंह भिकाने यांचा नेतृत्वाखाली निलंगा येथील वैद्यकीय अधिककांची भेट घेत यावर चर्चा करण्यात आली व निवारणासाठी उपाय सुचवले गेले आणि सरतेशेवटी मागण्याचे लेखी निवेदनही देण्यात आले. तसेच गंभीर

लातूर विभागातील ५ बसस्थानकांनी उमटवली स्वच्छ व सुंदरतेची मोहर

लातूर/ प्रतिनिधी: हिंदुक्रयसम्राट बाळासाहेब ठाकरे स्वच्छ व सुंदर बसस्थानक या अभियानांतर्गत स्वच्छता सर्वेक्षणका अंतिम चौथा टप्पा नोव्हेंबर-२०२५ ते जानेवारी-२०२६ या कालावधीत झाला. एकंदरीत चारही टप्प्यांच्या सर्वेक्षणा एकत्रित निकाल नुकताच जाहीर झाला आहे. यामध्ये लातूर विभागातील बसस्थानकांनी स्वच्छतेचे छत्रपती संभाजीनगर प्रादेशिक विभागात आपला नावालांकिक केला आहे. तीन वर्गांमध्ये विभागातील या सर्वेक्षणातील प्रथम तीन बसस्थानकांचे अनुषंगाने प्रादेशिक विभागातील ९ बसस्थानकांपैकी लातूर विभागातील औसा (नवीन), मुरुड, लातूर-३, लामजना आणि

रुग्णवाहिका सतत उपलब्ध ठेवावी असे वैद्यकीय अधिककांना सांगत निवेदनात ही मागणी केली. चौकटयेणाऱ्या काळात जर निलंगा उपजिल्हा रुग्णालय येथे १०८ नंबरवर फोन करूनही जर रुग्णवाहिका वेळेवर आली नाही वा रुग्णालय प्रशासनानेही रुग्णवाहिका पुरवली नाही आणि यात रुग्ण दगावला तर रुग्णाच्या मृत्यूला आम्ही रुग्णालयास जिम्मेदार धरू व तीव्र आंदोलन करू असा इशारा मनसे जिल्हाध्यक्ष डॉ नरसिंह भिकाने यांनी दिला आहे. निलंगा तालुक्यातील नागरिकांना रात्रीचा एक्स-रे व चोवीस तास सोनोग्राफी सुविधेसाठी खासगी रुग्णालयांचा आधार घ्यावा लागत

औसा, मुरुड, लातूर ३, लामजना आणि शिरूर अनंतपाळचा समावेश

फेऱ्या असलेल्या बसस्थानकांना ब वर्ग तर २५० पेक्षा कमी फेऱ्या असलेल्या बसस्थानकांचा क वर्गात समावेश करण्यात आला आहे. वर्षभरामध्ये या सर्वेक्षणाचे चार टप्प्यात विभागीनी करण्यात आली होती. यामध्ये चौथा आणि शेवटचा टप्पा हा नोव्हेंबर-२०२५ ते जानेवारी-२०२६ या कालावधीत पूर्ण झाला आहे. यात छत्रपती संभाजीनगर प्रादेशिक विभागांतर्गत येणाऱ्या लातूर विभागातील बसस्थानकांनी चमकदार कामगिरी केली आहे. लातूर विभागातील औसाच्या नवीन बसस्थानकाने प्रसाधनगृह स्वच्छता, व्यवस्थापन आणि हरित बसस्थानक सर्वेक्षणात १००

डॉ.अरविंद भातांब्रे यांचा भव्य नागरी सत्कार उत्साहात संपन्न

निलंगा/मोईज सितारी: कोयत्याचे घाव वर्मा लागले होते...पण डॉक्टरांचे 'वेळीच' लागलेले हात संजीवनी ठरले होते. त्या 'संजीवनी' हातांचे ऋण फेडण्यासाठी शनिवार रोजी उमरगा गाव एकटले आणि हनुमान मंदिराच्या साक्षीने कृतज्ञतेचा एक अमोखा अध्याय लिहिला गेला. उमरगा येथील जगदीश लोभे यांच्यावर झालेल्या प्राणघातक हल्ल्यांतर तातडीने उपचार करून त्यांचे प्राण वाचवणारे साई क्रिटिकेअर हॉस्पिटल, निलंगाचे संचालक डॉ. अरविंद भातांब्रे यांचा समस्त उमरगा ग्रामस्थ व लोभे परिवाराच्या वतीने जाहीर नागरी सत्कार करण्यात आला. शनिवार रोजी सकाळी ९ वाजता हनुमान मंदिर, वाडी, उमरगा येथे हा भावपूर्ण सोहळा पार पडला. डॉ. भातांब्रे यांचे



मंदिरात आगमन होताच ग्रामस्थांनी टाळ्यांच्या कडकडाटात त्यांचे स्वागत केले. गावातील ज्येष्ठ नागरिकांच्या हस्ते शाल, श्रीफळ, पुष्पहार व स्मृतिचिन्ह देऊन त्यांचा सन्मान करण्यात आला. यावेळी लोभे कुटुंबातील महिलांनी डॉ. भातांब्रे यांचे औक्षण करून त्यांच्याप्रती असलेली कृतज्ञता व्यक्त केली. सत्काराला उत्तर देताना डॉ. भातांब्रे भावुक झाले. ते म्हणाले, मी माझे कर्तव्य केले. कोणताही डॉक्टर हीच तत्परता दाखवेन. पण उमरगा गावाने जे प्रेम दिले, ते

प्रमोदजी मरुते, पंचायत समिती सदस्य प्रतिनिधी श्री. परमेश्वर शिंदे, माजी पंचायत समिती सदस्य श्री. महेशजी देशमुख, उपसरपंच श्री. चक्रधरजी शेळके, महाराष्ट्र प्रदेश सचिव श्री. महादेवजी आवाळे, सरपंच अमोलजी बिराजदार, चेअरमन आत्माराम लोभे, तंटायुक्त समिती अध्यक्ष श्री. माधवजी लोभे, श्री. पंडितजी रणखंब, श्री. रमेशजी लोभे, श्री. योगेशजी मुळे, श्री.श्रीधरजी लोभे यांच्यासह गावातील प्रतिष्ठित नागरिक, महिला-पुरुष, तरुण वर्ग मोठ्या संख्येने उपस्थित होत. 'केस' न बघता 'माणूस' बघणाऱ्या डॉक्टरांच्या सन्मानासाठी संपूर्ण मंदिर परिसर गजबजला होता. सत्कार सोहळ्याने समाजात डॉक्टरांप्रती असलेला विश्वास व माणुसकीचा संदेश अधिक दृढ झाला.

जागृती शुगर इंडस्ट्रीजला राज्य पातळीवरील सर्वोत्कृष्ट तांत्रिक संचालन व नवीनतम कार्याचा प्रथम पुरस्कार प्रदान

लातूर/प्रतिनिधी: वेस्ट इंडियन शुगर मिल असोसिएशन (विस्मा) यांच्या वतीने देण्यात येणारा राज्यस्तरीय सर्वोत्कृष्ट तांत्रिक संचालन व नवीनतम कार्य Technical Operation and innovation) मानाचा पुरस्कार लातूर जिल्ह्यातील तळेगाव येथील जागृती शुगर अँड अलार्इड इंडस्ट्रीज या कंपनीला शनिवारी शानदार सोहळ्यात पुणे येथे भारताचे केंद्रीय रस्ते, वाहतूक, परिवहन मंत्री नामदार नितिनजी गडकरी व राज्यस्थानचे राज्यपाल महामहोम हरिभाऊजी बागडे यांच्या शुभ हस्ते जागृती शुगर चे उपाध्यक्ष लक्ष्मणराव मोरे संचालक दिलीप माने सरव्यवस्थापक गणेश येवले यांनी पुरस्कार स्वीकारला या अत्यंत मानाच्या पुरस्कारामुळे राज्य पातळीवरील साखर उद्योगात लातूरच्या जागृती शुगर इंडस्ट्रीजचे नाव कोरले आहे. राज्याचे माजी मंत्री सहकार तथा जागृती शुगर चे संस्थापक दिलीपराव देशमुख साहेब यांच्या मार्गदर्शनाखाली जागृती शुगर इंडस्ट्रीजच्या अध्यक्षा व कार्यकारी संचालक गौरवी अतुलबाबा भोसले (देशमुख) यांच्या नेतृत्वाखाली गेली १६ वर्षांपासून साखर कारखान्याची दैदियमान वाटचाल सुरू आहे हे विशेष आहे. शनिवारी पुणे येथील वेस्ट इन हॉटेल कोरगाव पार्क येथील भव्य दिव्य



कार्यक्रमास प्रमुख पाहणे म्हणून राज्याचे सहकार मंत्री नामदार बाबासाहेब पाटील राज्याचे माजी सहकार मंत्री आमदार दिलीप चव्हेसे पाटील राज्याचे सार्वजनिक बांधकाममंत्री नामदार शिवेंद्रसिंह राजे भोसले खासदार बजरंग सोनवणे साखर आयुक्त संजय कोलते, बी बी टोंबरे यांनी उपस्थिती होती. जागृती तशी प्रगती जागृती शुगर इंडस्ट्रीज मागच्या १६ वर्षांच्या गळीत हंगामात मोठ्या प्रमाणात उसाचे गाळप करत ऊस उत्पादक शेतकऱ्यांना एफआरपी पेक्षा अधिक भाव देत या भागात शेतकऱ्यांना आर्थिक सुवता देण्याचा प्रयत्न केला असून हे करीत असताना माजी मंत्री सहकार महर्षी कारखान्याचे संस्थापक अध्यक्ष दिलीपराव देशमुख साहेब यांच्या नेतृत्वाखाली कारखान्याने सूक्ष्म नियोजन करत पारदर्शकता ठेवून केवळ उस गाळप इतक्यावरच न राहता शुगर इंडस्ट्रीजने इथेनॉल, वीज, सी बी जी गॅस आदी विविध नवनवीन तंत्रज्ञान वापरून प्रकल्प हाती घेतले आहेत त्यामुळे शेतकऱ्यांना मोठ्या प्रमाणात अधिक उसाला योग्य भाव देण्यासाठी या साखर कारखान्याकडून मोठी मदत झाली असून राज्यात खाजगी साखर उद्योगात मराठवाडा आणि विदर्भ राज्यात कारखाना ऊस उत्पादक शेतकऱ्यांना अधिक भाव देण्यात आघाडीवर राहिलेला आहे. या सोहळ्यास जागृती शुगर अँड अलार्इड इंडस्ट्रीजचे मुख्य शेतकी अधिकारी रामानंद कदम, मुख्य अभियंता अतुल देकर, उपअभियंता अक्षय सूर्यवंशी, मुख्य रसायन तज्ञ ज्ञानेश्वर जाधव, केमिस्ट गंगाधर जाधव, अभियंता महादेव डोंगरे, लॅब केमिस्ट श्रीरामवार, आदी उपस्थित होते.

पुण्य श्लोक ..

इंदोरजवळचे महेश्वर पवित्र स्थान मनोहर कणकण ते गाते गुण अहिल्याबाईहोळकर

माहेराहून स्नेहाळता माहिभमतीचे रे सासर इतिहासडोळ्यासमोर पडेल काळाचाविसर

वाहते निर्मळ नर्मदा रम्यघाट अन् परिसर अहिल्या कर्तृत्वखुणा दावते अख्खी धरोवर

कास्तकार कलाकारा बुध्दीवंता मिळे मखर बळीराजाही सुखकर रयते सुखाची भाकर

न्यायप्रिय कठोरराणी निवाडे सार्थक सत्वर उत्तर दायित्व स्विकार प्रत्येक समस्या उत्तर

प्रभात किरणे

शिखर गाठावे, करू नये अपेक्षा प्रामाणिक मन, मन असावं साफ धना आड लपतात गुन्हे अन पाप काळ कधीच करत नसे येथे माफ -इंजि. नागनाथ कलवले लातूर ९७६४७ ८८२८८

कुजबुज

-डॉ. संजय जमदाडे सिएनजी २ रुपयांनी वाढले...

चिमटा

दयाचा हवामानाचा अंदाज सांगणारे खरेच तज्ज्ञ आहे का? चुकीचा अंदाज सांगून कशाला निराश करतात ??

किरकोळ वादातून तरुणाला मारहाण

लातूर/प्रतिनिधी: शिरूर तालुका येथे किरकोळ कारणावरून एका २५ वर्षीय तरुणाला लाकडी काठीने व लाथाबुक्क्यांनी गंभीर मारहाण केल्याची घटना घडली आहे. या प्रकरणी अहमदपूर पोलीस ठाण्यात दोघांवर गुन्हा दाखल करण्यात आला आहे. अजय बळीराम तेलंगणे (वय २५, रा. शिरूर तालुका) हा तरुण शेतमजुरी करतो. २८ मे रोजी संध्याकाळी ६ वाजेच्या सुमारास दत्ता व त्याच्यासोबत असलेल्या एकाने अजयला गाठले. जुन्या वादातून अश्लील शिवीगाळ करत मारहाण सुरू केली. या प्रकरणी अजय तेलंगणे यांच्या फिर्यादीवरून अहमदपूर पोलिसांत दत्ता व त्याच्या साथीदाराविरुद्ध गुन्हा नोंद केला.

दयानंद शिक्षण संस्था लातूर, संचलित

दयानंद कला महाविद्यालय, लातूर

दयानंद कला महाविद्यालय

प्रवेश (2026-2027)
नोंदणी व प्रवेश देणे सुरू आहे.

इयत्ता ११ वी कला शाखा
या वर्गाला प्रवेश देणे सुरू आहे

११ वी कला केंद्रीय प्रवेश प्रक्रिया नोंदणी महाविद्यालयात विनामूल्य सुरू आहे

अधिक माहितीसाठी खालील प्रवेश समिती सदस्यशी संपर्क साधावा. : **9049045613, 9423347997**

वेबसाईट : <https://www.juniordaclatur.org/>

निलंगा शहरातील एलआयसी विमा भरण्याचे केंद्र

सितारी विमा सेवा केंद्र

दु.नं.२३, इदगाह कॉम्प्लेक्स, जनता दवाखान्यासमोर शिवाजी चौक, निलंगा.

वेळ सकाळी ९ ते सायं. ९ पर्यंत

जमीरोद्दीन सितारी

चेअरमन क्लक मॅम्बर CLIA

एजंट भरती चालू आहे.

संपर्क Off: (02384) 242224, 9422612239, 9422658396